

---

Naradavedadisuranamvirachita Maheshvara Tushtikarana Stuti

ನಾರದವೇದಾದಿಸುರಾಣಾಂವಿರಚಿತಾ  
ಮಹೇಶ್ವರತುಷ್ಟಿಕರಣಸ್ತುತಿಃ

Document Information



---

Text title : Maheshvara Tushtikarana Stuti by Narada Veda Devas

File name : maheshvaratuShTikaraNastutiHnAradavedAdisurANAMvirachita.itx

Category : shiva, shivarahasya, stuti

Location : doc\_shiva

Proofread by : Ruma Dewan

Description/comments : shrIshivarahasyam | bhargAkhyah panchamAMshaH | adhyAyaH 6| 22-50||

Latest update : June 18, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

June 18, 2023

*sanskritdocuments.org*

---



ನಾರದವೇದಾದಿಸುರಾಣಾಂವಿರಚಿತಾ  
ಮಹೇಶ್ವರತುಷ್ಟಿಕರಣಸ್ತುತಿಃ



ನಾರದಃ -

ಹರ ಹರ ಪುರಹರ ಭವಾಭಿಪಾರ ಸ್ಮರಹರ ಶಂಕರ ತಾರ್ಯ ಪಾರ್ಯ ವಾರ್ಯ .  
ಗರಕಂಧರ ಭೂಧರೋರುಮಾಲ ಧೃತಶೂಲಾವೃತಕಾಲ ಬಾಲಪಾಲ .. 22..  
ಶಶಿಖಂಡಶಿಖಂಡಮಂಡನೇ ವಿಧಿಮುಂಡಾಮಲಹಸ್ತಮಂಡಲೇ .  
ಧೃತನಾಗಸುಕುಂಡಲೋರುಗಂಡೇ ತ್ವಯಿ ಚೇತೋ ವಿದಧಾಮಿ ಶಂಕರೇ .. 23..  
ಸಾಂಗೋಪನಿಷದೋ ವೇದಾಸ್ತದಾ ತುಷ್ಟುವುರೀಶ್ವರಂ .

ಋಗ್ವೇದಃ -

ಸಕಲಾಮರತುಲ್ಯಮೇಕಮೀಶಂ ಭಗವಂತಂ ಮನುತೇ ವಿಮೂಢಚೇತಾಃ .  
ವದತೀಯಂ ಶ್ರುತಿರೀಶ ಬಹ್ವ ಚಾನಾಂ ಮಾತ್ಸರುದ್ರವಚೋಗಣೈರ್ಮಹೇಶ .. 24..  
ಭವರೋಗಹರೌಷಧಪ್ರಧಾನೇ ಭಿಷಜಾಂ ನಾಯಕ ಇತ್ಯಪಿ ಶ್ರುತಿಃ .  
ಪರಮಂಹೋ ಗಿರಿರೂಪಿಣೋಽಪಿ ಯೇ ವೈ ಭಗವಂಸ್ತ್ವಂ ಹಿ ಜಲಾಷಭೇಷಜಃ ..  
25..

ಯಜುರ್ವೇದಃ -

ಸಂಸಾರಘೋರಜನಿತಾಂ ರುಜಮಾಶು ಚೇಶ ಸದ್ಯೋ ವಿನಾಶಯ ಮಹೇಶ  
ಕೃಪಾಂಬುರಾಶೇ .  
ತ್ವಾಂ ರುದ್ರಮಾಹುರಖಿಲಾಗಮತತ್ಸನಾರಾಃ ಧೀರಾಸ್ತ್ವ ದೀಯಚತುರಾ ವಿನಿವೃತ್ತಮಾರಾಃ  
.. 26..

ಸತ್ವಾನಸ್ತವ ಹೇ ಮಹೇಶ್ವರ ಮಹಾದೇವೇತಿ ನಾಮಾಮೃತ್ಯೈಃ (ಸ್ತುತ್ವಾನಸ್ತವ)  
ಲೋಕಂ ಶೋಕಭಯಾಗ್ನಿದಗ್ಧತ್ಯಣಕಂ ಸಿಂಚಂತಿ ವರ್ಷಂತಿ ಚ .  
ತೇಭ್ಯಶ್ಚಾಕರವಂ ಪ್ರಣಾಮಮಧುನಾ ವೇದೋಽಪಿ ವಕ್ತಿ ಸ್ವಯಂ  
ತ್ವದ್ಭಕ್ತೇಷ್ಟ ಖಿಲೇಷು ಪಾಹಿ ದಯಯಾ ವಿಶ್ವೇಶ ಸರ್ವಸ್ವಯಾ .. 27..  
ಸಾಮವೇದಃ -

ತ್ವಂ ಸಾಮಸ್ತೋಮಭೂಮಾ ಮದುದಿತನಮಸಾಂ ಪಾತ್ರಮೀಶಸ್ತ್ವ ಮಾದ್ಯೋ  
ವೈದ್ಯಃ ಸರ್ವೈರಭೇದ್ಯಸ್ತ್ವ ಧಿಪತಿರಿತಿ ಯತ್ಕ್ಷೇತ್ರಮಿತ್ರಾದಿವಾಕ್ಯೈಃ .  
ಅನ್ನಾನಾಂ ಪತಿರೇಕ ಏವ ಧನಪಸ್ತ್ವಾಂ ಸ್ತೋಭಗಾನಾತ್ಮಕೈಃ

ಗೀತೈರ್ಗಾಯತಿ ಗಾನಲೋಲ ಭಗವನ್ ಸಾಮಶ್ರುತಿಃ ಶಂಕರಂ .. 28..

ಶಂಭೋ ಶಾಕ್ಷರರೈವತೈಶ್ಚ ಭಗವನ್ ವೈರಾಜಮಾಹೇಂದ್ರಕೈಃ

ರೌದ್ರೈರ್ದೇವವ್ರತಾದ್ಯೈಃ ಪ್ರತಿಪದನಮಸಾಂ ರಾಶಿಭಿಃ ಸ್ತೋಭಗುಂಭೈಃ .

ತ್ವಾಂ ಸ್ತವ್ಯಂ ಸ್ತುವತೇ ಮಹೇಶ್ವರ ಸದಾ ಸಾಮಶ್ರುತೀನಾಂ ಗಣೋ

ರಾಜದ್ರಾಜನಹಿಕ್ಕತೇಃ ಪ್ರತಿಪದೈರಾದ್ಯಂತರೈರ್ಭೂಸ್ಮೃತೈಃ .. 29..

ಅಧರ್ವಣಃ -

ಯೋ ವೈ ರುದ್ರೇತಿ ಮಂತ್ರೈಃ ಪ್ರತಿಪದನಮಸಾಂ ರಾಶಿಭಿಸ್ತ್ವಾ ಮತರ್ಕ್ಯ

ತರ್ಕಾದೀನಾಮಗಮ್ಯಂ ಪ್ರಣವಪದಹಿತಂ ಸೂಕ್ಷ್ಮಬುದ್ಧಯಾದಿ ಪಶ್ಯನ್ .

ಪಶ್ಯಂತೈತೇ ಯಮಿತಕರಣಾ ವಾಜ್ಮನೋ ಜ್ಞಾನಮಾತ್ಮಾ

ಶಾಂತ್ಯಾ ಬುದ್ಧ್ಯಾ ಪ್ರಸನ್ನಸ್ತ ಮಸಿ ಹಿ ಭಗವನ್ನಂತರಾಯಾದ್ವಿಹೀನಃ .. 30..

ಅಜಾತಸ್ತ್ವಂ ದೇವಃ ಶ್ರುತಿಶಿಖರವರ್ಯೈಕವಚನೈಃ

ಭವಾನೀಶೋ ವಕ್ತ್ರಂ ತವ ಚ ಭವ ಯಾಮ್ಯಂ ಭವಪರಂ .

ಸ ಗಚ್ಛೇದತ್ಯಂತಂ ಜನಿಮರಣನಾಶಾಯ ಶರಣಂ

ಶರಣ್ಯಂ ಶಂಭುಂ ತ್ವಾಂ ಶರಣದ ವರೇಣ್ಯಂ ಪ್ರಭುಮಹೋ .. 31..

ಓಂಕಾರವಷಟ್ಕಾರೌ -

ದೇವಸ್ತ್ವಂ ನಮಸಾಂ ಪತಿಃ ಶ್ರುತಿಶತೈರ್ಭೀತ್ಯಾ ನಮೋಂತ್ರೈಃ ಪದೈಃ

ಆದ್ಯಂತೋಪರಿಧಾರಯದ್ಭವಹರಾಪಾರಾರ್ಥಸಂಸೂಚಕಂ .

ಸ್ತೋಮಂ ವೋ ಛಾದ್ಯರುದ್ರೈಃ ಶ್ರುತಿಪದತಿಲಕೈಃ ಬಹ್ವೈಶ್ಚೈಸ್ತೈರಿರಿಯೈಃ (ಸ್ತೋಮಂ

ಚೋಚ್ಚಾರರುದ್ರೈಃ)

ಸಾಮ್ನಾಂ ದೇವವ್ರತಾನಾಮಖಿಲಶಿವತರೋ ರತ್ನಭೂತಸ್ತ್ವಮೀಶಃ .. 32..

ಸ್ವಾಮಧ್ವರೇ ಶಂಸಿತಾರಃ ಸ್ತುವಂತಿ ರಥಂತರಂ ಸಾಮಗಾಶ್ಲೋಪಯಂ (ಗಾಂ) ತಿ .

ಅಧ್ವರ್ಯವಃ ಕಲ್ಪಯಂತೇ ಚ ಭಾಗಂ ಸೋಮಾತ್ಮಕಂ ಚಾದ್ವರೇಶ ಪ್ರಸೀದ .. 33..

ಅಪರ್ಣಾರಮಣಂ ದೃಷ್ಟ್ವಾ ಸುಪರ್ಣಗತಿರುತ್ತಮಂ ಪ್ರಾಂಜಲಿಃ .

ಶ್ರೀಮಹೇಶಾನಂ ತುಷ್ಟಾವ ಪ್ರಣತಸ್ತದಾ .. 34..

ವಿಷ್ಣುಃ -

ಸೋಮಸ್ತ್ವಂ ಜನಿತಾ ಜಗಂಜನಯಿತಾ ವಿಷ್ಣೋಸ್ತಥಾ ಬ್ರಹ್ಮಣಃ

ಸುತ್ರಾವ್ಣುಃ ಪವನಸ್ಯ ವಹ್ನಿಜನಕಃ ಪೃಥ್ವೀದಿವೋಃ ಶೀತಗೋಃ .

ಅರ್ಯಮ್ಣೋ ಜನಕಮ್ತ್ವಮೇವ ಭಗವನ್ ದೇವಾಸುರಾಣಾಂ ಪುನಃ

ವಿಶ್ವಂ ತ್ವದ್ಭವಮೇವ ಸರ್ವಮಧುನಾ ವೇದೋಽಪಿ ವಕ್ತಿ ಸ್ವಯಂ .. 35..

ಅಗ್ನೀಷೋಮಮಯಂ ಜಗಚ್ಛೃತಿಗಣೈಃ ಸರ್ವತ್ರ ಸಂಪೂಜ್ಯತೇ

ತಸ್ಮಾತ್ಸರ್ವಜಗದ್ಗತಂ ಚ ಭಗವನ್ ವಹ್ನಿಶ್ಚ ಸೋಮಾತ್ಮಕಂ .

ರುದ್ರೋ ವಾ ಏಷ ಚಾಗ್ನಿಃ ಶ್ರುತಿಪದಶತಕೈರ್ನಾಥ ಏಕಸ್ತ್ವಮೀಡ್ಯಃ  
ಸೋಮಶ್ಲೋಮಾಮಹೇಶ ಪ್ರಕೃತಿಪುರುಷಜಂ ವಿಶ್ವಮೇತದ್ವಿಚಿತ್ರಂ .. 36..

ಹಂಸಮಂತ್ಸಾಕ್ಷರಗತಂ ಹಂಸವಾಹೋ ಮಹೇಶ್ವರಂ .  
ಪ್ರಾಂಜಲೀ ರುದ್ರಮಂತ್ರೈಶ್ಚ ತುಷ್ಟಾವ ಜಗದೀಶ್ವರಂ .. 37..

ಬ್ರಹ್ಮಾ -

ಅರುಣತರಣಿಸಂಸ್ಥಂ ತಾಮ್ರಮಾಶಾಸ್ಯ ಮೀಶಂ  
ನೀಲಗ್ರೀವಮುದಾರದಿಕ್ಷು ಸತತಂ ರುದ್ರಃ ಸದಾಸಂವೃತಂ .  
ಜ್ಯೋಕ್ ಪಶ್ಯೇಮ ಸುಚಕ್ಷುಷಾ ಸುಲಲಿತಂ ವಿಶ್ವೇಶಮತ್ಯಾದರಾತ್  
ಆಗೋಪಾಲಘಟೋದಚೇಟಿಭಿರಹೋ ದೃಶ್ಯಂ ಸದಾ ಯೋಗಿಭಿಃ .. 38..

ಬಭುರ್ಬಭುಶ ಇತ್ಯಪಿ ಶ್ರುತಿಶತೈರುಚ್ಚೈಸ್ತವಮ್ಭುಷ್ಯಸೇ  
ಕೂರಾನ್ ಕ್ರಂದಯಸೇ ರಿಪೂನ್ ಪೃತನಯಾ ಪತ್ರಿಶ ಜೇಜೀಯಸೇ .  
ಸತ್ವಾನಸ್ತವ ಧೀವಸೇ ಸುಖಯಿತುಂ ಪಾಪಂ ತದೀಯಂ ಪುನಃ (ಧಾವಸೇ)  
ನಿಶ್ಯೇಷಂ ಸಹಸೇ ತಮೀಶ ದಯಯಾ ಜ್ಞಾನೇನ ಪುಷ್ಣಾಸಿ ತಾಂ .. 39..

ಸುಕುಮಾರಕುಮಾರೇಣ ಕೇಕಿಕಂಠೈಕವಾಹಿನಾ .  
ಸಂಸ್ತುತಃ ಪರಮೇಶಾನಸ್ತದಾ ಪ್ರಾಂಜಲಿನಾ ಶಿವಃ .. 40..

ಸ್ವಂದಃ -

ತ್ವತ್ತೋ ನ ಓಜಸ್ವಿತರೋಽಸ್ತಿ ದೇವಃ ಪತಿಃ ಪಶೂನಾಂ ಮಹಿಮಾ ಪ್ರತಿಷ್ಠಃ .  
ತ್ವಲ್ಲಿಂಗಸಂಪೂಜನಮಾತ್ರತುಷ್ಟಾಃ ಸ್ಯಾಮೋ ರಯೀಣಾಂ ಪತಯೋ ವಯಂ ಹಿ ..  
41..

ತ್ವಮಾತ್ಮನ್ ಮಹಾತ್ಮನ್ ಸುಖಾತ್ಮನ್ ಭವಘ್ನಃ ಪ್ರದೋಷೇ ಸ್ವದೋಷೈಕನಾಶೇಽಸ್ತದೋಷೇ

ತ್ವದೀಯಂ ಮಹಾಲಿಂಗಸಂಗಂ ಕದಾಚಿತ್ ಸ ಮುಕ್ತಿಂ ಲಭೇತ್ಸೈವ ಭಾವೋ ವಿಸಂಗಃ  
.. 42..

ನದದ್ವಿ ರದವಕ್ತ್ರೇಣ ಶುಂಡಾದಂಡೇನ ರಾಜತಾ .  
ಸಂಸ್ತುತಃ ಪರಮೇಶಾನಃ ಪ್ರಣತಾರ್ತಿಹರೋ ಹರಃ .. 43..

ಗಣಪತಿಃ -

ತ್ವಮುಗ್ರೋಽಹಮವ್ಯಗ್ರ ಏವ ತ್ವದೀಯಂ ಪದಾಬ್ಜಂ ಸಮಗ್ರಂ ಮದೀಯೈಃ  
ಘಣೀಂದ್ರೈಃ .

ಯಮೋದಗ್ರದುರ್ಗ್ರಾಹಸಂಗ್ರಾಮಮಾರ್ಗಂ ನ ಪಶ್ಯಾಮಿ ಶಶ್ವತ್ ಪ್ರಪನ್ನಃ ಪ್ರಪನ್ನಃ  
.. 44..

ಸುಧಾಮಂಡಲಾಖಂಡಲೋಚ್ಚಂಡತೇಜಃ ಸ್ಫುರನ್ನೈರುಕೋದಂಡಪಾಣೇಽಖಿಲಾಂಡಂ

ತ್ವದಾಜ್ಞಾವಶಂ ದಂಡಿತಾರಾತಿಷಂಡಂ ಸಮುಚ್ಚಂಡಮುಂಡಾರಿಣೀಶ ಪ್ರಪನ್ನಃ .. 45..  
ಪರಚ್ಛೇರುದ್ರಸೂಕ್ತೇನ ಮುನಿವ್ರಾತೇನ ಶಂಕರಃ .

ಸುಮನೋಗಣವರ್ಷೇಣ ಜಯಶಬ್ದೇನ ಭೂರಿಣಾ .. 46..

ಸಂಸ್ತುತಃ ಪರಮೇಶಾನಶ್ಚಂದ್ರಾರ್ಧಕೃತಶೇಖರಃ .. 47..

ಮುನಯಃ -

ಪುಗಂ ಮಿದಂ ತ್ವಾಮಭಿತಃ ಪ್ರಣೋನುಮೋ ಆಷಾಢಮುಗ್ರಂ ಸಹಮಾನಮೀಶಂ .  
ಜೇತಾರಮೀಶಂ ನ ಕುತೋಽಪರಾಜಿತಂ ಧನುರ್ಧರಂ ಹೇತಿಧರಂ ನತಾಃ ಸ್ಮಃ .. 48..

ಭೂರೇರ್ಧಾತಾರಂ ಸತ್ಪತಿಂ ರುದ್ರಸೂಕ್ತೈಃ ಸ್ತೋಷ್ಯಾಮಸ್ತ್ವಾಂ ಭಾವಯುಕ್ತಾ  
ಗೃಣೀಮಃ .

ತಸ್ಮಾದಸ್ಮಾನ್ ರಕ್ಷ ರಕ್ಷೇಶ ಶಂಭೋ ಗ್ರಾಮೇ ಹ್ಯಸ್ಮಿನ್ನಾತುರಂ ನೈವ ಭೂಯಾತ್ ..  
49..

ದೇವಾಃ -

ಭಗವಂಸ್ತವ ಸುಂದರಾಂಘ್ರಿಪದ್ಮಂ ಪುರುಹೂತಾಮರವೃಂದಸನ್ನತಂ .

ಪ್ರಣತಾಃ ಸ್ಮ ಪುನಃ ಪುನರ್ಮುದಾ ಶಮಿತಾಶೇಷದುರಂತದುಃಖಜಾಲಂ .. 50..

.. ಇತಿ ಶಿವರಹಸ್ಯಾಂತರ್ಗತೇ ನಾರದವೇದಾದಿಸುರಾಣಾಂವಿರಚಿತಾ ಮಹೇಶ್ವರತುಷ್ಟಿಕರಣಸ್ತುತಿ  
ಸಂಪೂರ್ಣಾ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಃ ಪಂಚಮಾಂಶಃ . ಅಧ್ಯಾಯಃ 6. 22-50..

- .. shrIshivarahasyam . bhargAkhyah panchamAMshaH . adhyAyaH 6. 22-50..

Notes:

The shlokas numbers are maintained per the referenced source text.

Proofread by Ruma Dewan

---

Naradavedadisuranamvirachita Maheshvara Tushtikarana Stuti

pdf was typeset on June 18, 2023

Please send corrections to [sanskrit@cheerful.com](mailto:sanskrit@cheerful.com)

